सामुहीक विवाह सोहळ्यामध्ये भाग घेऊन विवाह करणा–या मागासवर्गीय दांपत्यांसाठी असलेल्या कन्यादान योजनेत बदल... अनुदानात वाढ

## महाराष्ट्र शासन सामाजिक न्याय व विशेष सहाय्य विभाग शासन निर्णय क्रमांक : सावियो–२०१५/प्र.क्र.१०५/सामासु

मंत्रालय विस्तार भवन, मुंबई - ४०० ०३२. दिनांक : १५ ऑक्टोंबर, २०१६

संदर्भ: १) शासन निर्णय सा.न्या.सां.का.क्री. व व वि.स.वि.क्र. सावियो-२००३ / प्र.क्र.७ / सुधार-१ दि. २४.१२.२००३

२) शासन निर्णय सामाजिक न्याय व विशेष सहाय्य विभाग सावियो–२००५/ प्र.क्र. ४१/ सुधार-१ दि. १८.१२.२००८

## प्रस्तावना:

राज्यात अनुसूचित जाती,विमुक्त जाती,भटक्या जमाती व विशेष मागास प्रवर्गातील कुटुंबातील सामुहिक विवाह सोहळयामध्ये सहभागी होणा-या जोडप्यांना कन्यादान योजनेतंर्गत रु.१०,०००/- इतके अर्थसहाय्य देण्याची योजना शासनाच्या दि.२४ डिसेंबर,२००३ च्या शासन निर्णयान्वये सन २००३-०४ पासून लागू करण्यात आली आणि प्रत्येक जिल्हयामध्ये १०० जोडप्यास या योजनेचा लाभ देण्यात यावा असा निर्णय घेण्यात आला. सदर शासन निर्णयान्वये विवाह करणा-या दांपत्यास मणीमंगळसुत्रासाठी रु.६,०००/- व संसार उपयोगी साहीत्यासाठी रु.४०००/- असे एकूण १०,०००/- इतके अर्थसहाय्य देण्यात येत होते. सदर शासन निर्णय दि.१८ डिसेंबर,२००८ अन्वये अधिक्रमित करुन या योजनेतंर्गत सामुहिक विवाह सोहळयामध्ये भाग घेणा-या मागासवर्गीय दांपत्यांना पुर्वी वस्तुरुपाने देण्यात येणारे अनुदान रु.१०,०००/-इतकी रक्कम वधुचे वडील,आई आणि पालकांच्या नावे अधोरेखित धनादेशाव्दारे लग्नाच्या दिवशी देण्यात यावी अशी सुधारणा करण्या त आली. सदर अनुदानाची रक्कम ही सन २००३ मध्ये म्हणजेच १२ वर्षापुर्वी ठरविलेली आहे.त्यामुळे सद्यःस्थितीत योजनेतंर्गत देण्यात येणा-या वस्तुंचा दरात झालेली वाढ व वाढत्या महागाईचा विचार करता सदर अनुदानात वाढ करण्याची बाब शासनाच्या विचाराधीन होती.

## शासन निर्णय:

शासन निर्णय सा.न्या.सां.का.क्री.व व वि.स.वि.क्र. सावियो-२००३/प्र.क्र.७/सुधार-१ दि. २४.१२.२००३ अन्वये सामुहिक विवाह सोहळ्यामध्ये भाग घेऊन विवाह करण्या-या मागासवर्गीय दाम्पत्यांसाठी कन्यादान योजना लागू करण्यात आलेली आहे. सदर योजने अंतर्गत दि. १८ डिसेंबर, २००८ चा शासन निर्णयान्वये कन्यादान योजनेअंतर्गत सामुहिक विवाह सोहळ्यामध्ये भाग घेऊन विवाह करणा-या जोडप्याना देण्यात येणा-या रु. १०,०००/- या अनुदानामध्ये वाढ करुन रु. २०,०००/- व स्वयंसेवी संस्थांसाठी देण्यात येणा-या रु. २,०००/- या अनुदानामध्ये वाढ करुन रु. ४,०००/- इतके अनुदान देण्यास शासन मान्यता देण्यात येत आहे.

या योजनेचे निकष /अटी व शर्ती संदर्भ क्र. २ येथील दि. १८ डिसेंबर, २००८ च्या शासन निर्णयाप्रमाणे कायम राहतील.

सदर प्रयोजनार्थ देण्यात येणारा खर्च खालील लेखाशीर्षाखाली खर्ची टाकण्यात यावा.

"मागणी क्र. एन-४, २२२५-अनुसूचित जाती, अनुसूचित जमाती व इतर मागासवर्ग यांचे कल्याण, ०१-अनुसूचित जातीचे कल्याण, ८००-इतर खर्च, पंचवार्षिक योजनेअंतर्गत योजना – राज्य योजनांतर्गत योजना (०७) (०८) कन्यादान योजनेखाली नवदामप्त्यांना अर्थसहाय्य (विघयो) (२२२५ ३५३ ८) योजनांतर्गत/दत्तमत".

"मागणी क्र. एन-४, २२२५-अनुसूचित जाती, अनुसूचित जमाती व इतर मागासवर्ग यांचे कल्याण, ०३-मागासवर्गीयांचे कल्याण, ८००-इतर खर्च, पंचवार्षिक योजनेअंतर्गत योजना - राज्य योजनांतर्गत योजना (०२) (०४) कन्यादान योजनेखाली नवदामप्त्यांना अर्थसहाय्य अर्थसहाय्य (२२२५ ३५४ ७) योजनांतर्गत/दत्तमत".

सदर शासन निर्णय नियोजन विभागाच्या अनौपचारिक संदर्भ क्र. २२० कार्यासन -१४१३ दि. ३०/०६/२०१६ व वित्त विभागाच्या अनौचपारीक संदर्भ क्र. ३५३/२०१६/व्यय १५/ दिनांक १६/०९/२०१६ अन्वये प्राप्त झालेल्या मंजूरीस अनुसरुन निर्गमित करण्यात येत आहे.

सदर शासन निर्णय महाराष्ट्र शासनाच्या <u>www.maharashtra.gov.in</u> या संकेतस्थळावर उपलब्ध करण्यात आला असून त्याचा संकेताक २०१६१०१५१७४९०८५४२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज्ञा .ल.सुळ)

उप सचिव, महाराष्ट्र शासन

## प्रति,

- १. सर्व मंत्री/राज्यमंत्री, मंत्रालय, मुंबई.
- २. अपर मुख्य सचिव, वित्त विभाग, मंत्रालय, मुंबई.
- ३. अपर मुख्य सचिव, नियोजन विभाग, मंत्रालय, मुंबई.
- ४. प्रधान सचिव, महिला व बालविकास विभाग, मंत्रालय, मुंबई.
- ५. सर्व मंत्रालयीन विभागाचे अपर मुख्य सचिव, मुख्य सचिव / प्रधान सचिव / सचिव, मंत्रालय, मुंबई.
- ६. सर्व विभागीय आयुक्त
- ७. आयुक्त, समाजकल्याण, महाराष्ट्र राज्य, पुणे
- ८. सहायक आयुक्त व निबंधक, सहकारी संस्था, महाराष्ट्र राज्य, पुणे
- ९. महालेखापाल १/२ (लेखा परिक्षा/लेखा व अनुज्ञेयता) मुंबई.
- १०.अधिदान व लेखा अधिकारी,पुणे,मुंबई
- ११.निवासी लेखा अधिकारी, मुंबई
- १२.सर्व जिल्हाधिकारी
- १३.सर्व मुख्य कार्यकारी अधिकारी
- १४. सर्व जिल्हा विवाह नोंदणी अधिकारी
- १५.सर्व जिल्हा कोषागार अधिकारी
- १६.सर्व विभागीय समाज कल्याण अधिकारी

- १७.सर्व सहाय्यक आयुक्त, समाज कल्याण अधिकारी
- १८. सर्व समाजकल्यांण अधिकारी, गट-अ, जिल्हा परिषद
- १९.महासंचालक, माहिती व जनसंपर्क, महाराष्ट्र राज्य, मंत्रालय, मुंबई
- २०.उप सचिव, नियोजन विभाग (का-१४३१), मंत्रालय, मुंबई.
- २१.उपसचिव वित्त विभाग (व्यय-१४), मंत्रालय, मुंबई.
- २२.सह सचिव / सर्व उप सचिव / अवर सचिव / कक्ष अधिकारी, सा.न्या. व वि.स.वि., मंत्रालय, मुंबई.
- २३.निवडनस्ती/सामासू.